

दिनांक-22.09.2024

समय-7.10एएम

प्रादेशिक समाचार

आकाशवाणी, भोपाल

मुख्य समाचार,

- अमेरिका दौरे के पहले दिन प्रधानमंत्री नरेंद्र मोदी ने राष्ट्रपति जो बाइडेन से की मुलाकात, क्वाड सम्मेलन को किया संबोधित।
- प्रदेश में जैन कल्याण बोर्ड का होगा गठन, मुख्यमंत्री ने सागर चिकित्सा महाविद्यालय का नाम "आचार्य विद्यासागर मेडिकल कॉलेज" करने की घोषणा की।
- स्वच्छता ही सेवा पखवाड़ा के तहत सभी जिलों में जारी जागरूकता कार्यक्रम।
- इंदौर में आज नो-कार डे, लोगों से सार्वजनिक परिवहन के इस्तेमाल की अपील।

## प्रधानमंत्री-बाइडेन क्वाड

प्रधानमंत्री नरेंद्र मोदी ने कहा है कि क्वाड देश हिंद-प्रशांत क्षेत्र को स्वतंत्र, मुक्त, समावेशी और समृद्ध बनाए रखने के प्रति संकल्पित है। अमरीका के डेलवेयर में **क्वाड शिखर सम्मेलन** में उन्होंने कहा कि यह आयोजन ऐसे समय में हो रहा है जब दुनिया तनाव और संघर्ष से जूझ रही है और यह ज़रूरी है कि क्वाड देश साझा लोकतांत्रिक मूल्यों को ध्यान में रखते हुए मानवता के लिए एकजुट होकर कार्य करें। श्री मोदी ने कहा कि क्वाड समूह किसी के विरुद्ध नहीं है और यह नियम-आधारित अंतरराष्ट्रीय व्यवस्था, संप्रभुता और क्षेत्रीय अखंडता के सम्मान और सभी मुद्दों के शांतिपूर्ण समाधान का पक्षधर है। इससे पहले, कल रात प्रधानमंत्री मोदी ने अमरीकी राष्ट्रपति जो. बाइडेन के साथ द्विपक्षीय वार्ता की। श्री बाइडेन ने सम्मान-स्वरूप इसका आयोजन डेलवेयर में अपने आवास पर किया। घंटे भर चली बैठक में, दोनों नेताओं ने **भारत-अमरीका व्यापक वैश्विक कार्यनीतिक साझेदारी** को और प्रगाढ़ करने के लिए नई संभावनाओं की तलाश की। प्रधानमंत्री मोदी आज न्यूयॉर्क में भारतीय समुदाय को संबोधित करेंगे।

## जैन समाज घोषणा

सागर मेडिकल कॉलेज का नाम अब "आचार्य विद्यासागर मेडिकल कॉलेज" होगा। मुख्यमंत्री डॉ. मोहन यादव ने कल इसकी घोषणा करते हुए कहा कि प्रदेश में जैन कल्याण बोर्ड का गठन भी किया जायेगा। मुख्यमंत्री ने कहा कि सरकार की सर्वोच्च प्राथमिकता से जैन मुनियों को उनके विहार के दौरान नगरीय क्षेत्र या ग्रामीण क्षेत्र में भवन की आवश्यकता होने पर निःशुल्क भवन सुविधा उपलब्ध करायेगी। डॉ. यादव मुख्यमंत्री निवास में आयोजित क्षमावाणी महोत्सव को संबोधित कर रहे थे। उन्होंने कहा कि जैन धर्म और संस्कृति का गौरवशाली इतिहास है। देश-प्रदेश के साथ उज्जैन भी जैन धर्म को हजारों सालों से मानने वाली नगरी है। मुख्यमंत्री डॉ. यादव ने कहा कि अगले महिने नीमच, मंदसौर और सिवनी में मेडिकल कॉलेजों का लोकार्पण होगा। डॉ. यादव ने कहा कि कोई भी देश उन्नति, प्रगति करता है और सक्षम बनता है तो अपनी संस्कृति का दूसरों पर भी प्रभाव डालना चाहता है। मुख्यमंत्री ने कहा कि राज्य सरकार ने खुले में मांस की बिक्री पर रोक लगाई है। उन्होंने कहा कि सरकार गौशालाओं, गाय को पालने के लिए प्रोत्साहन देगी वहीं दूध बिक्री पर बोनस देने का निर्णय भी लिया गया है।

## साक्षरता परीक्षा

नई शिक्षा नीति के अंतर्गत प्रदेश में आज 15 लाख से अधिक लोग खुद को साक्षर बनाने के लिए परीक्षा देंगे। आगरमालवा से हमारे संवाददाता ने बताया है कि उल्लास नवभारत साक्षरता कार्यक्रम के तहत जिले में आज होने वाली मूलभूत साक्षरता एवं संख्यात्मक परीक्षा में जिले के नलखेड़ा, सुसनेर, बड़ौद व आगरमालवा विकासखंडों में बनाये गये 752 परीक्षा केन्द्रों पर 39433 नवसाक्षर परीक्षा देंगे। अशोकनगर में साक्षरता की परीक्षा जिले के 1049 सामाजिक चेतना केंद्रों पर आयोजित की जा रही है। जिसमें 38110 नव साक्षर होने के लिए सम्मिलित हो रहे हैं। गौरतलब है कि यूनेस्को के अंतर्गत अंतरराष्ट्रीय स्तर पर वर्ष 2030 तक पूरे विश्व को साक्षर बनाने का लक्ष्य है। इसी के तहत देश में भी लोगों को साक्षर किया जा रहा है।

## सरकार 100 दिन

प्रधानमंत्री नरेंद्र मोदी के तीसरे कार्यकाल के सौ दिन पूरे हो गये हैं। इस अवसर पर उमरिया जिले के नागरिकों ने बड़ी सकारात्मक प्रतिक्रिया देते हुए प्रधानमंत्री को देश के विकास में अग्रणी योगदान देने वाला बताया है।

## स्वच्छता ही सेवा

उप मुख्यमंत्री राजेंद्र शुक्ल ने कहा है कि प्रधानमंत्री नरेंद्र मोदी के आह्वान पर देश में स्वच्छता के प्रति बदलाव देखने को मिला है। स्वच्छता के प्रति लोगों की सक्रिय भागीदारी बढ़ रही है। श्री शुक्ल कल रीवा नगर निगम क्षेत्र के स्वच्छता ही सेवा अभियान में शामिल हुए। उन्होंने खुद श्रमदान कर लोगों को स्वच्छता का संदेश दिया। श्री शुक्ल ने नागरिकों से अपील की कि स्वच्छता ही सेवा अभियान में शामिल होकर अपने घर के आसपास, मोहल्लों, वार्डों तथा शहर व गांव को स्वच्छ बनाने में अपनी जिम्मेदारी का निर्वहन करें। खंडवा से हमारे संवाददाता ने बताया है कि नगर निगम की टीम ने घर-घर जाकर चार प्रकार के कचरा बिन का उपयोग करने और गीला-सूखा कचरा अलग-अलग देने की महत्ता पर जागरूकता फैलाई। उधर छतरपुर जिले में स्वच्छता ही सेवा पखवाड़े के तहत ग्रामीण क्षेत्रों में जनसभा का आयोजन किया गया। अभियान के अंतर्गत मैहर जिले के घंटाघर चौक पर रैली का आयोजन किया गया।

## नो-कार डे

देश के सबसे स्वच्छतम शहर इंदौर में आज 'नो कार डे' मनाया जा रहा है। इस अवसर पर महापौर पुष्पमित्र भार्गव ने शहरवासियों से इस कदम को सफल बनाने के लिए परिवहन के लिए दूसरे ईको-फ्रेंडली साधनों का उपयोग करने की अपील की है। श्री भार्गव ने बताया कि पिछले साल 'नो कार डे' पर, शहर में 12 प्रतिशत कारें सड़कों से नदारद थीं, जिससे 80,000 लीटर ईंधन की बचत हुई थी। सल्फर मोनोऑक्साइड उत्सर्जन में 5.5 प्रतिशत की गिरावट आई और समग्र वायु प्रदूषण में 18 प्रतिशत की गिरावट आई थी। उन्होंने कहा कि पिछले साल की तरह इस पहल को सफल बनाने के लिए साइकिल, ई-रिक्शा और सार्वजनिक परिवहन का उपयोग करना चाहिए। वहीं

कलेक्टर आशीष सिंह ने भी लोगों से रविवार को कार का इस्तेमाल नहीं करने की अपील की है।

## तितली सर्वे

उमरिया जिले के विश्वप्रसिद्ध बांधवगढ़ टाइगर रिजर्व में पहली बार तितली सर्वेक्षण का कार्य शुरू किया गया है। कल से बटरफ्लाई एक्सपर्ट की टीम बांधवगढ़ पहुंची हैं और तितलियों के रहवास वाले इलाकों में सुबह से ही बीट गार्ड और सुरक्षा श्रमिकों की टीम इलाके में पहुंचकर मोबाइल एप में तितलियों के प्रकार खासियत और प्रजाति दर्ज कर रही है।

## संक्षिप्त समाचार

1. आगरमालवा जिले के नलखेड़ा विकासखंड में कल आजीविका महिला स्वयं सहायता समूह के संगठन की बैठक आयोजित हुई। जिसमें स्वच्छता का संकल्प लिया गया।
2. धार जिले की औद्योगिक नगरी पीठमपुर में पश्चिम रेल्वे की बनने जा रही सबसे बड़ी टनल का कल केंद्रीय राज्यमंत्री एवं क्षेत्रीय सांसद सावित्री ठाकुर ने निरीक्षण किया।
3. कटनी जिले के प्रभारी मंत्री उदय प्रताप सिंह ने जिला चिकित्सालय के वर्तमान 350 बेड की क्षमता को बढ़ाकर 500 बिस्तरीय सुनिश्चित कराने के निर्देश दिया है।
4. शिवपुरी जिले में अतिवृष्टि से खरीफ फसल नुकसान के लिये कलेक्टर रवींद्र कुमार चौधरी ने कल अनुभाग पोहरी अंतर्गत विभिन्न ग्रामों का भ्रमण किया।
5. सतना जिले के उप मुख्यमंत्री राजेन्द्र शुक्ल ने कहा कि आजादी के 100वें वर्ष 2047 में भारत विकसित देश बनने के साक्ष्य ही अपनी संस्कृति, धर्म और आध्यात्म से विश्व गुरु का दर्जा हासिल करेगा।
6. सतना जिले कलेक्टर के निर्देशानुसार जिले में अवैध मदिरा और मादक पदार्थों के संग्रहण और परिवहन पर आबकारी विभाग द्वारा सतत कार्यवाही की जा रही है।

अंत में मुख्य समाचार एक बार फिर,

- अमेरिका दौरे के पहले दिन प्रधानमंत्री नरेंद्र मोदी ने राष्ट्रपति जो बाइडेन से की मुलाकात, क्राड सम्मेलन को किया संबोधित।
- प्रदेश में जैन कल्याण बोर्ड का होगा गठन, मुख्यमंत्री ने सागर चिकित्सा महाविद्यालय का नाम "आचार्य विद्यासागर मेडिकल कॉलेज" करने की घोषणा की।
- स्वच्छता ही सेवा पखवाड़ा के तहत सभी जिलों में जारी जागरूकता कार्यक्रम।

- इंदौर में आज नो-कार डे, लोगों से सार्वजनिक परिवहन के इस्तेमाल की अपील।

## जैन समाज घोषणा

सागर मेडिकल कॉलेज का नाम अब "आचार्य विद्यासागर मेडिकल कॉलेज" होगा। मुख्यमंत्री डॉ. मोहन यादव ने कल इसकी घोषणा करते हुए कहा कि प्रदेश में जैन कल्याण बोर्ड का गठन भी किया जायेगा। मुख्यमंत्री ने कहा कि सरकार की सर्वोच्च प्राथमिकता से जैन मुनियों को उनके विहार के दौरान नगरीय क्षेत्र या ग्रामीण क्षेत्र में भवन की आवश्यकता होने पर निःशुल्क भवन सुविधा उपलब्ध करायेगी। डॉ. यादव मुख्यमंत्री निवास में आयोजित क्षमावाणी महोत्सव को संबोधित कर रहे थे। उन्होंने कहा कि जैन धर्म और संस्कृति का गौरवशाली इतिहास है। देश-प्रदेश के साठ उज्जैन भी जैन धर्म को हजारों सालों से मानने वाली नगरी है। मुख्यमंत्री डॉ. यादव ने कहा कि अगले महिने नीमच, मंदसौर और सिवनी में मेडिकल कॉलेजों का लोकार्पण होगा। डॉ. यादव ने कहा कि कोई भी देश उन्नति, प्रगति करता है और सक्षम बनता है तो अपनी संस्कृति का दूसरों पर भी प्रभाव डालना चाहता है। मुख्यमंत्री ने कहा कि राज्य सरकार ने खुले में मांस की बिक्री पर रोक लगाई है। उन्होंने कहा कि सरकार गौशालाओं, गाय को पालने के लिए प्रोत्साहन देगी वहीं दूध बिक्री पर बोनस देने का निर्णय भी लिया गया है।

## साक्षरता परीक्षा

नई शिक्षा नीति के अंतर्गत प्रदेश में आज 15 लाख से अधिक लोग खुद को साक्षर बनाने के लिए परीक्षा देंगे। आगरमालवा से हमारे संवाददाता ने बताया है कि उल्लास नवभारत साक्षरता कार्यक्रम के तहत जिले में आज होने वाली मूलभूत साक्षरता एवं संख्यात्मक परीक्षा में जिले के नलखेड़ा, सुसनेर, बड़ौद व आगरमालवा विकासखंडों में बनाये गये 752 परीक्षा केन्द्रों पर 39433 नवसाक्षर परीक्षा देंगे। अशोकनगर में साक्षरता की परीक्षा जिले के 1049 सामाजिक चेतना केंद्रों पर आयोजित की जा रही है। जिसमें 38110 नव साक्षर होने के लिए सम्मिलित हो रहे हैं। गौरतलब है कि यूनेस्को के अंतर्गत अंतरराष्ट्रीय स्तर पर वर्ष 2030 तक पूरे विश्व को साक्षर बनाने का लक्ष्य है। इसी के तहत देश में भी लोगों को साक्षर किया जा रहा है।

## सरकार 100 दिन

प्रधानमंत्री नरेंद्र मोदी के तीसरे कार्यकाल के सौ दिन पूरे हो गये हैं। इस अवसर पर उमरिया जिले के नागरिकों ने बड़ी सकारात्मक प्रतिक्रिया देते हुए प्रधानमंत्री को देश के विकास में अग्रणी योगदान देने वाला बताया है।

## स्वच्छता ही सेवा

उप मुख्यमंत्री राजेंद्र शुक्ल ने कहा है कि प्रधानमंत्री नरेंद्र मोदी के आह्वान पर देश में स्वच्छता के प्रति बदलाव देखने को मिला है। स्वच्छता के प्रति लोगों की सक्रिय भागीदारी बढ़ रही है। श्री शुक्ल कल रीवा नगर निगम क्षेत्र के स्वच्छता ही सेवा अभियान

में शामिल हुए। उन्होंने खुद श्रमदान कर लोगों को स्वच्छता का संदेश दिया। श्री शुक्ल ने नागरिकों से अपील की कि स्वच्छता ही सेवा अभियान में शामिल होकर अपने घर के आसपास, मोहल्लों, वार्डों तथा शहर व गांव को स्वच्छ बनाने में अपनी जिम्मेदारी का निर्वहन करें। खंडवा से हमारे संवाददाता ने बताया है कि नगर निगम की टीम ने घर-घर जाकर चार प्रकार के कचरा बिन का उपयोग करने और गीला-सूखा कचरा अलग-अलग देने की महत्ता पर जागरूकता फैलाई। उधर छतरपुर जिले में स्वच्छता ही सेवा पखवाड़े के तहत ग्रामीण क्षेत्रों में जनसभा का आयोजन किया गया। अभियान के अंतर्गत मैहर जिले के घंटाघर चौक पर रैली का आयोजन किया गया।

## नो-कार डे

देश के सबसे स्वच्छतम शहर इंदौर में आज 'नो कार डे' मनाया जा रहा है। इस अवसर पर महापौर पुष्पमित्र भार्गव ने शहरवासियों से इस कदम को सफल बनाने के लिए परिवहन के लिए दूसरे ईको-फ्रेंडली साधनों का उपयोग करने की अपील की है। श्री भार्गव ने बताया कि पिछले साल 'नो कार डे' पर, शहर में 12 प्रतिशत कारें सड़कों से नदारद थीं, जिससे 80,000 लीटर ईंधन की बचत हुई थी। सल्फर मोनोऑक्साइड उत्सर्जन में 5.5 प्रतिशत की गिरावट आई और समग्र वायु प्रदूषण में 18 प्रतिशत की गिरावट आई थी। उन्होंने कहा कि पिछले साल की तरह इस पहल को सफल बनाने के लिए साइकिल, ई-रिक्शा और सार्वजनिक परिवहन का उपयोग करना चाहिए। वहीं कलेक्टर आशीष सिंह ने भी लोगों से रविवार को कार का इस्तेमाल नहीं करने की अपील की है।

## तितली सर्वे

उमरिया जिले के विश्वप्रसिद्ध बांधवगढ़ टाइगर रिजर्व में पहली बार तितली सर्वेक्षण का कार्य शुरू किया गया है। कल से बटरफ्लाई एक्सपर्ट की टीम बांधवगढ़ पहुंची हैं और तितलियों के रहवास वाले इलाकों में सुबह से ही बीट गार्ड और सुरक्षा श्रमिकों की टीम इलाके में पहुंचकर मोबाइल एप में तितलियों के प्रकार खासियत और प्रजाति दर्ज कर रही है।

-----